

Script of Morning Gojri News Bulletin 21 September 2024 at 1015Hrs

مارننگ گو جری نیوز بلیٹن مورخہ 21 ستمبر 2024

یوہ آکا شوانی جموں ہے محبوب سلطانی تین خبر سُنو۔

PM US Visit

وزیر اعظم نریندر مو دی اک امریکہ غا 3 روزہ دورہ واسطے روانہ ہو گیا ہیں۔ جناب مو دی اس دورہ غے دوران کواڈ رہنما غا چوتھا اجلاس مانہہ شرکت کرن غے نال نال اعلیٰ سطحی میٹنگ مانہہ وی شرکت کریں گا۔ کواڈ رہنما غا چوتھا اجلاس مانہہ بکھ بکھ معاملات جن مانہہ ماحولیاتی تبدیلی، ابھرتی وی نوی ٹیکنالوجی تے دیگر بارے تفصیلی گل بات کی جائے گی۔ وزیر اعظم اس تین علا وہ امریکی صدر جو بائیڈن تے کواڈ گروپ غا دوجا رہنما سنگ دو طرفہ معاملات ور گل بات وی کریں گا۔ امریکہ غا دورہ ور جان توں پہلاں جناب مو دی نے کہیو ہے جے امریکی صدر سنگ اُن غی میٹنگ بھارت تے امریکہ غا رشتاں ناہہ مزید مضبوط کریں گی۔ اس تین بعد جناب مو دی 22 ستمبر یعنی پلک نیو یارک غو دورو کریں گا جت وے بھارتی لوکاں غے نال نال امریکی کمپنیاں غا سرکردہ افسران سنگ گل بات کریں گا۔ اپنا دورہ غا آخری تہاڑے جناب مو دی اقوام متحدہ جنرل اسمبلی نیو یارک مانہہ مستقبل غا سربراہی اجلاس یعنی سمت آف دا فیوچر سنگ خطاب کریں گا۔

Reasi Encounter

ضلع ریاسی کا چسانہ علاقہ غا جنگلاں مانہہ کہیر ابندی کر غے تلاشی کا روانی جا ری ہے۔ مہارا آکاشوانی ریاسی غا نمائندہ دویندر ٹھاکر نے خبر توری ہے جے پچھلے تہاڑے فوج، سی آر پی ایف تے پولیس غی طرفوں چسانہ غا شیکاری علاقہ مانہہ اک سانجھی تلاشی کا روانی شروع کی گئی۔ اس دوران دہشت گرداں تے فوج غے بشکار فائرنگ غو تبادلہ ہون توں بعد علاقہ مانہہ بڑا پیمانہ ور تلاشی کاروانی کی جا رہی ہے۔ اج سویرے مزید حفاظتی دستا اس کا روانی مانہہ شامل ہوا ہیں۔ اس ضمن مانہہ مزید تفصیلات غی اڑیک ہے۔

JK Campaign

جموں کشمیر اسمبلی انتخابات غا دوجا مرحلہ واسطے انتخابی مہم زوراں شوراں ور ہے۔ اس مرحلہ غے تحت 6 ضلعان غی 26 اسمبلی حلقاں مانہہ 25 ستمبر ناہہ ووٹینگ کرائی جائے گی۔ بی جے پی غا سینئر رہنما تے مرکزی وزیر داخلہ امت شاہ گذشتہ شام جموں پُج گیا ہیں۔ جناب شاہ اج جموں، راجوری تے پونچھ ضلع مانہہ انتخابی ریلی سنگ خطاب کریں گا۔ جد کہ پلک نو شہراہ تے ادھم پور مشرقی اسمبلی حلقہ غا مجالتہ علاقہ مانہہ انتخابی ریلی سنگ خطاب کریں گا۔ اُنکاں بی جے پی غا قومی صدر جے پی نڈا پلک جموں مانہہ اک روڈ شو منعقد کریں گا تے اس تین علا وہ وے 2 بکھ بکھ عوامی میٹنگ سنگ خطاب وی کریں گا۔ وزیر دفاع راجناتھ سنگھ پلک تے 25 ستمبر ناہہ عوامی ریلیاں سنگ خطاب کریں گا۔ کانگریس غا رہنما رائل گاندھی 23 ستمبر ناہہ پونچھ تے سرینگر مانہہ انتخابی ریلیاں سنگ خطاب کریں گا۔ اُنکاں جموں کشمیر غا سابق وزیر اعلیٰ

ڈاکٹر فاروق عبداللہ وی 23 ستمبر نانہہ زینا کوٹ مانہہ اک ریلی سنگ خطاب کریں گا۔
 دو جا مرحلہ غے تحت 26 اسمبلی حلقاں جن مانہہ کشمیر صوبہ غا گاندربل، سرینگر تے
 بڈگام ضلع غی 15 جد کہ جموں صوبہ غا راجو ری پونچھ تے ریا سی خطہ غا 11 حلقہ
 شامل ہیں۔ جموں خطہ غا 11 اسمبلی حلقاں مانہہ گلاب گڑھ، ریا سی، شری ماتا ویشنو دیوی،
 کالاکوٹ سندر بنی، نو شہراہ، راجو ری، بڈھل، تھانہ منڈی، سرنکوٹ، پونچھ، حویلی تے مینڈھر
 شامل ہیں۔ اس انتخابات غے دوران ووٹراں غی کُل تعداد 87 عشاریہ 9 لکھ بے جن مانہہ
 44 عشاریہ 46 لکھ مرد، 42 عشاریہ 62 لکھ خواتین، 3 عشاریہ 71 لکھ پہلی بار اپنا حق
 رائے دیہی غو استعمال کرن آلا تے 20 عشاریہ 7 لکھ نوجوان ووٹر شامل ہیں۔

ECI JK Voter Turnout

جموں کشمیر مانہہ پچھلا 35 بہراں مانہہ سب توں متی ووٹینگ درج کی گئی بے۔ بھارتی
 چناؤ کمیشن نے دسیو بے جے جموں کشمیر اسمبلی انتخابات غا پہلا مرحلہ مانہہ 61
 عشاریہ 38 فیصد پولینگ ہوئی بے جھپڑی کہ پچھلی 4 دہائیاں مانہہ سب توں متی بے۔
 اس ضمن مانہہ مزید دسیو گیو بے کے پہلا مرحلہ مانہہ 63 عشاریہ 75 فیصد مرد، 58،
 عشاریہ 96 فیصد خواتین تے 40 فیصد تیجی جنس آلاں نے حصولیو بے۔

Food Safety India

بھارتی خوراک تحفظ تے معیار بارے اتھارٹی غی طرفوں ریاستاں تے مرکزی زیر
 انتظام علاقان مانہہ ہر سال دتا جان آلا خوراک سیفتی انڈیا گا اعزازت مانہہ یوٹی جموں
 کشمیر نے تیجو مقام حاصل کیو بے یوہ اعزاز مرکزی وزیر برائے صحت تے کنبہ بھلائی
 بہتری جے پی نڈا نے مرکزی وزیر برائے خوراک صارفین امور تے عوامی تقسیم
 کاری پرلہا د جوشی غی موجودگی مانہہ پیش کیو۔ خوراک سیفتی انڈیکس متحرک
 مقداری تے معیاری ماڈل ور مبنی بے جھپڑو تمام ریاستاں تے یوٹی غا علاقان مانہہ
 خوراک غی حفاظت غا جائزو پارے جانکاری فراہم کریں۔ جموں کشمیر یوٹی نے
 خوراک تحفظ بارے قانون 2006 غا نفاذ پارے مالی سال 24/2023 واسطے تیجا مقام
 توں نوازیو گیو بے۔

اس غے نال ہی خبراں غو یوہ بلیٹن ختم ہوؤ۔